



# **Kunsill Lokali Ta' Kerċem**

## **MINUTI**

Laqgħa tal-Kunsill Lokali Ta' Kerċem

### **IS-SEBA' LEGISLATURA**

**Laqgħa Numru 498**

**Il-Ħamis, 17 ta' Jannar, 2019**

Il-Kunsill Lokali Ta' Kerċem iltaqat fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
David Mizzi – Kunsillier  
Frankie Attard – Kunsillier  
Joseph Grech – Kunsillier

#### **ASSENTI b'APOLOGĠJA (Skont Ordni Permanenti 14A (3)):**

Sarah Xiberras – Ambaxxatur Lokali taz-Zghazagh

#### **ASSENTI:**

Alfred Stellini – Chairperson Kumitat Amministrattiv

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqqha.

### 498.1 Qari tal-ittri ta' apologiji

L-Ambaxxatur Lokali għaż-Żgħażagħ qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

### 498.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċendenti. Il-minuti ġew approvati u ffirmati mis-Sindku u mis-Segretarju Eżekuttiv.

### 498.3 Komunikazzjoni mis-Sindku

- 498.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 498.3.2 Il-Kunsill Lokali irċieva l-allokazzjoni għas-sena 2019 li hija ta' Eur280,181.
- 498.3.3 Is-Sindku qal li rrapportajna parkeġġ illegali li qed isir fid-daħla Ta' Kerċem fejn trakkijiet qed jgħattu s-sinjal ta' No Entry lejn Triq Kerċem. Dan ġie rrapportat mal-Kunsill tar-Rabat Għawdex sabiex tittiehed azzjoni.
- 498.3.4 Dwar l-iskema tar-restawr, is-Sindku qal li tlabna kjarifika jekk isir kopja tal-Kurċifiss taċ-ċomb ikunx eligibbli għall-fondi iżda r-risposta kienet li mhuwiex eligibbli. Għalhekk applikajna għar-restawr tal-Madonna tal-Patri.
- 498.3.5 Is-Sindku stqarr illi saret talba lill-Ministru għal Għawdex sabiex tgħinna biex titkompla l-bankina tal-Lunzjata u b'hekk ikun jista' jitlesta l-proġett.
- 498.3.6 Is-Sindku għarraf lill-membri tal-Kunsill illi bgħatna lill-ħaddiema tal-Kunsill sabiex iwaħħlu t-tabelli ta' No Right Turn u One Way fi Triq Madre Margerita Debrincat. Is-Sinjuri David Mizzi, Paul Mizzi u Frankie Attard qablu li xorta għandhom jeħlu minħabba l-periklu li hemm u jista' jwegġa' xi ħadd. Is-Sur Joseph Grech ippropona illi nitolbu lil TM jgħidulna huma eżatt fejn għandhom jeħlu. Sar qbil li jsir hekk.

### 498.4 Proġett tal-Lunzjata

Is-Sindku nforma lis-Sur David Mizzi bħala rappreżentant tal-Għaqda tal-Armar sabiex jaħsbu għall-arbli tal-festa fejn hemm il-bankina tal-Lunzjata sabiex il-post tagħhom isir waqt li hemm ix-xogħolijiet għaddejnin. Il-Kunsill iddiskuta l-materjal li għandu jintuza għall-bankina u ġie deċiż li l-ewwel naraw aħniex ser nirċievu finanzjament minn naħa tal-Ministeru għal Għawdex. Jekk ma nirċevux finanzjament nippruvaw nagħmluh stencil u fil-fatt diġa' applikajna għas-siment jew

inkella Travertina li diġa' ġibna xi samples tiegħu u jiġi Eur21 kull metru kwadru.

#### **498.5 Harga f'Għawdex**

Is-Sindku ppropona li ssir ħarġa oħra għax-xahar ta' Jannar u ssir fid-29 ta' Jannar 2019. Il-Kunsill qabel ma' dan.

#### **498.6 Ilmenti u Suggerimenti**

498.6.1 Is-Sindku qal li t-talba li kienet saret minn naħa tal-Kunsill mal-Ministeru għal Għawdex sabiex jitranga l-ħajt li hemm nieżel fi Triq Għajn Tuta giet rifjutata. Is-Sindku qal li illum ġie l-Perit u se jara x'permessi hemm bżonn sabiex isir ix-xogħol. Il-Kunsill qabel li x-xogħol isir bil-ħaddiema tal-Kunsill u bis-servizz ta' Anthony Micallef. Is-Sindku spjega illi l-Perit qal li għandha tinqala parti mit-triq, tiġi ppakkjata bil-ġebel, isiru ċintorini tal-konkos u fl-aħħar issir qoxra tas-sejjiġġ.

498.6.2 Is-Sur Frankie Attard ġibed l-attenzjoni illi hemm Triq Klula niezla u s-Sindku wieġbu illi ċ-Chairperson ser jagħmel it-tabelli No Heavy Vehicles.

498.6.3 Is-Sindku ssuggerixxa illi jsiru xi sessjonijiet minn Psikologa dwar l-użu tal-miedja soċjali u l-użu tal-mobiles mit-tfal. Tkellimna diġa' ma' Tania Farrugia li hija Clinical Psychologist u qed titlob Eur55 għal kull sessjoni. Il-Kunsill qabel ma' din l-idea u ġie deċiż li ssir.

498.6.4 Is-Sur David Mizzi ġibel l-attenzjoni illi d-dawl tat-toilet fi Ġnien il-Familja qed jibqa mixgħul u dan ser niċċekkjaw dwaru. Is-Sur Mizzi žied jgħid illi għandha ssir spotlight quddiem il-Mużew peress li hemm ħafna dlam. Ġie deċiż li nkellmu lill-Inġinier u naraw x'jista' jsir.

498.6.5 Saret talba biex teħel mera faċċata tas-sqaq fi Triq Għajn Tuta. Din għandha sservi sabiex min ikun ħiereġ mis-sqaq ikun jista' jara lil min ikun ġej. Sar qbil li għandha ssir.

#### **498.7 Kunsiderazzjoni u Approvazzjoni tal-iskeda ta' pagamenti**

Ġew approvati l-pagamenti li kien hemm pendenti.

#### **498.8 Tmiem tal-Laqqgħa u data tas-seduta li jmiss.**

Il-laqqgħa ntemmet fis-6.15pm u giet aġġornata għall-Ħamis 21 ta' Frar 2019 fil-5pm.

#### **IFFIRMATA**

Mario Azzopardi  
Sindku

#### **IFFIRMATA**

Marianne Sagona  
Segretarju Eżekuttiv

